

## रोगियों को फल वितरण स्वर्णकार नवयुवक सेवा समिति द्वारा



**माई झुंझुनू।** स्वर्णकार नवयुवक सेवा समिति झुंझुनू द्वारा अमरचन्द विश्वनाथ सोनी केड वाले के आर्थिक सौजन्य से उनकी स्व. पुत्र्य माताजी श्रीमती मणी देवी की प्रथम पुण्य तिथि पर बोडीके चिकित्सालय झुंझुनू जना अस्पताल झुंझुनू व डॉ. जैन अस्पताल झुंझुनू में भर्ती रोगियों को फल व बिस्कुट वितरण कार्यक्रम रखा गया। बोडीके अस्पताल में कार्यक्रम का शुभारम्भ करते हुए डॉ. एल के शर्मा वरिष्ठ विशेषज्ञ- सर्जरी ने कहा कि मरीजों की सेवा ही सबसे बड़ा पुण्य कार्य है।

भर्ती सभी रोगियों व स्टाफ को फल व बिस्कुट वितरण किये गये। इस मौके पर डॉ. रमेश यादव, स्वर्णकार नवयुवक सेवा समिति के अध्यक्ष विश्वनाथ नारनोली, सचिव परशुराम सोनी, सहसचिव रमेश डावर, कोषाध्यक्ष जगदीश प्रसाद ऐडा, रामोतार छपरवाल, अशोक कुमार डावर, दीन दयाल भामा, मनोज कुमार कड़ेल, बजरंग लाल छपरवाल, प्रभुदयाल छपरवाल, रामनिवास सोनी, विनोद टेलर, ओमप्रकाश जांगिड़, नरेन्द्र व्यास, अमरचन्द सोनी, विश्वनाथ सोनी व समाज के अन्य गणमान्य व्यक्तियों ने भाग लिया। सेवा समिति के अध्यक्ष ने सभी सदस्यों चिकित्सालय प्रभारी व समस्त स्टाफ का आभार प्रकट करते हुए धन्यवाद दिया।

## झुंझुनू इंटरनेशनल में कार्ड एवं मेहंदी कॉम्पिटिशन

**माई झुंझुनू।** सटरेडे एक्टीविटी के तहत झुंझुनू इंटरनेशनल स्कूल में जुपीटर हाउस की ओर से अध्यापिका मीनाक्षी शर्मा के द्वारा कार्ड एवं मेहंदी कॉम्पिटिशन का आयोजन प्रार्थना सभा के बाद किया गया। मेहंदी कॉम्पिटिशन के लिए दो ग्रुप जूनियर व सीनियर ग्रुप बनाये गये तथा कार्ड कॉम्पिटिशन के लिए तीन ग्रुप लिटिल ग्रुप, जूनियर ग्रुप व सीनियर ग्रुप बनाये गये। कार्ड कॉम्पिटिशन के लिटिल ग्रुप में दिव्यांश प्रथम, नमन कर्वां द्वितीय तथा अपर्णा तृतीय स्थान पर रही। जूनियर ग्रुप में युवराज प्रथम, विनायक द्वितीय व सत्यम ने तृतीय स्थान प्राप्त किया। सीनियर ग्रुप में रौनक बलौदा ने प्रथम, वृन्दा ने द्वितीय व समीर ने तृतीय स्थान अर्जित किया।

मेहंदी कॉम्पिटिशन के जूनियर ग्रुप में श्वेता प्रथम, मोनिका द्वितीय व कोमल ढेंडिया तृतीय स्थान पर रही। सीनियर ग्रुप में प्राची जोशी ने प्रथम, दीपाली चावला व कोमल जालान ने द्वितीय तथा कीर्ति टीबड़ा ने तृतीय स्थान अर्जित किया। विजेता छात्राओं को विद्यालय प्रभानाचार्य सुनिता मिश्रा व उपप्रधानाचार्य सोमेश भारद्वाज ने पुरस्कार देकर सम्मानित किया।

## विज्ञापन-इम्पेक्ट फीचर का खर्च चुनाव व्यय में शामिल होगा

**झुंझुनू, 20 अप्रैल :** विभिन्न समाचार पत्रों व पत्रिकाओं में चुनाव लड़ने वाले उम्मीदवारों द्वारा प्रकाशित कराये जाने वाले विज्ञापन, इम्पेक्ट फीचर, एडविटोरियम आदि पर होने वाला व्यय सम्बन्धित उम्मीदवार के चुनाव खर्च में शामिल किया जाएगा।

जिला निर्वाचन अधिकारी (कलेक्टर) टी. रविकान्त ने बताया कि प्रत्येक उम्मीदवार द्वारा प्राधिकृत अधिकारी के समक्ष जो चुनाव खर्च लेखा पंजिका प्रस्तुत की जाएगी उसमें उक्त व्यय को भी दर्शाना आवश्यक होगा। उन्होंने चुनाव लड़ने वाले उम्मीदवारों से कहा है कि वे विज्ञापन, इम्पेक्ट फीचर आदि का प्रकाशन जिस पत्र-पत्रिका में कराते हैं, वहां से इसकी रसीद

**आप ही नेबनाया, हमें निरन्तर सफल आप ही से बाँटेंगे, हम खुशियाँ हर पल**

### साग्रह निवेदन

**वैबसाईट माई झुंझुनू डॉट कॉम पर संकलित झुंझुनू, राजस्थान एवं पूरे भारतवर्ष की सूचनाओं के अपडेशन हेतु सभी संबंधित व्यक्तियों, सरकारी एवं अर्द्धसरकारी अधिकारियों, संस्थानों से हमारा साग्रह निवेदन है कि वे इसे अपडेट करने हेतु सुझाव, मार्गदर्शन एवं अपेक्षित सूचनाएं प्रेषित करें।**

## महावीर गुप्ता ने मनाई विवाह की पच्चीसवीं वर्षगांठ

**माई झुंझुनू।** जायका रूफ टॉप रेस्टोरेन्ट में बुधवार रात्रि आठ बजे महावीर प्रसाद गुप्ता भोड़कीवाला ने अपनी विवाह की पच्चीसवीं सालगिरह अपने परिवार एवं मित्र रिश्तेदारों को उपस्थिति में उत्साह के साथ मनाई। श्रीमती मंजु गुप्ता एवं महावीर प्रसाद ने परम्परागत रूप से केक काटा।

एक दूसरे को माला पहनाकर खुशी का इजहार किया। महावीर प्रसाद ने अपने बड़े भ्राता ताराचन्द भोड़कीवाला, फूलचन्द एवं गौरीशंकर से आशिर्वाद प्राप्त किया। इस अवसर पर परिवार जन में सुभाषचन्द्र, राजेन्द्र प्रसाद, श्यामसुन्दर, अनिल, सुनील सहित शहर की विभिन्न संस्थाओं के पदाधिकारी सदस्यगण एवं अन्यजन बड़ी संख्या में उपस्थित थे। उपस्थित जन ने महावीर प्रसाद को सफल वैवाहिक जीवन की बधाई देते हुए उनके सुखमय एवं चिरस्थायी दाम्पत्य जीवन की शुभकामनाएं प्रदान की।

## राधे फेशन शौ-रूम का उद्घाटन



**झुंझुनू, 3 अप्रैल।** जीवी मोदी स्कूल के सामने स्थित कृष्णा कॉम्प्लेक्स में शुक्रवार को टाई के सोमनाथ महाराज ने राधे फेशन शौ-रूम का विधिवत् रूप से फीता काटकर उद्घाटन किया। किशोरीलाल गोयल ने सोमनाथ महाराज व मोबाइल मजिस्ट्रेट जयपुर कृष्णाकांत कर्वा, सत्यनारायण गाडिया का फूलमाला एवं शॉल ओढ़ाकर स्वागत किया। शुभारम्भ समारोह में मुख्य रूप से धमेन्द्र गोयल, विनोद पुनिया, आत्माराम टीबड़ा, प्रदीप गाडिया, नरेश गाडिया, चन्द्रभान गोयल, दलीप कृष्णियां, श्यामसुन्दर पोद्दार, बालकिशन आदि उपस्थित थे।

## विद्यालयों में 6 मई का भी अवकाश घोषित

**झुंझुनू, 20 अप्रैल :** जिला कलेक्टर टी. रविकान्त ने सोमवार को एक आदेश जारी कर जिले के सभी विद्यालयों में 6 मई का स्थानीय अवकाश घोषित किया है। उन्होंने बताया कि मतदान दलों में शिक्षकों की नियुक्ति एवं मतदान दलों की 6 मई को रवानगी के मद्देनजर उक्त स्थानीय अवकाश घोषित किया गया है। जिले में मतदान दिवस पर 07 मई का सार्वजनिक अवकाश पहले ही घोषित किया जा चुका है।

## मतदान दिवस पर सवैतनिक अवकाश रहेगा

**झुंझुनू, 20 अप्रैल :** जिला कलेक्टर टी. रविकान्त द्वारा मतदान दिवस 07 मई को घोषित अवकाश सवैतनिक होगा।

जिला कलेक्टर ने सोमवार को एक आदेश जारी कर जिले के समस्त निजी औद्योगिक संस्थानों व राजकीय उपक्रमों के कामगारों के लिए एक दिन का सवैतनिक अवकाश घोषित किया है।

## लोकसभा प्रत्याशियों के सभी नाम निर्देशन पत्र सही पाये गये



**झुंझुनू, 20 अप्रैल :** झुंझुनू लोकसभा निर्वाचन क्षेत्र में नामांकन पत्र दाखिल करने वाले सभी 13 जनों के नामजदगी के परचे संवीक्षा के दौरान सही पाये गये। क्षेत्र के आर.ओ. (कलेक्टर) टी. रविकान्त ने सोमवार को नामांकन पत्रों की जांच की। उन्होंने सभी नामांकन पत्रों को सही एवं स्वीकार योग्य पाया। इस अवसर पर निर्वाचन आयोग की ओर से नियुक्त दोनों पर्यवेक्षक डॉ. जे. सुरेश बाबू तथा श्रीमती कनु वर्मा कुमार भी उपस्थित थीं। इनके अलावा नामांकन पत्र दाखिल करने वालों में से कुछ के प्रतिनिधि तथा एक व्यक्ति स्वयं भी मौजूद था। उप जिला निर्वाचन अधिकारी (ए.डी.एम.) राजेन्द्र प्रसाद मिश्रा ने बताया कि संवीक्षा के बाद अब

अभ्यर्थिता वापस लेने का समय शुरू हो गया है। यह वापसी 22 अप्रैल बुधवार अपराह्न तीन बजे तक हो सकेगी। इसके पश्चात अन्तिम रूप से चुनाव मैदान में रहने वाले उम्मीदवारों को 22 अप्रैल को ही प्रतीक चिन्हों का आवंटन किया जाएगा। संवीक्षा के दौरान जिन तेरह जनों के नामांकन पत्र सही पाये गये उनके नाम हैं- शीशराम ओला (कांग्रेस), डॉ. दशरथ सिंह शेखावत (भाजपा), खत्री मुस्ताक (बसपा), फूलचन्द (भाकपा-माले), रणवीर सिंह गुड़ा (लोजपा), नेतराम (र.र.द.) तथा रोहितेश्वर कुमार कलिया, रणधीर सिंह, शेर सिंह, राकेश सबल, नरपत सिंह राठौड़, रविता शर्मा व डॉ. गोपाल प्रसाद शर्मा (सभी निर्दलीय)

## स्व. बिलासराय तुलस्यान की 9वीं पुण्यतिथि पर पोस्टर प्रतियोगिता आयोजित



**झुंझुनू, 11 अप्रैल।** स्काउट गाइड जिला कार्यालय परिसर में शुक्रवार को स्व. बिलासराय तुलस्यान की 9 वीं पुण्यतिथि पर आयोजित पोस्टर प्रतियोगिता का खिताब छात्रा आकृति के नाम रहा। पूजा केडिया द्वितीय स्थान पर रही जबकि प्रशांत, पूजा मीणा, कीर्ति टीबड़ा को सांत्वना पुरस्कार दिए गए। वैश्य सम्मेलन के जिलाध्यक्ष रामचन्द्र तुलस्यान ने इस अवसर पर कहा कि स्व. बिलासराय तुलस्यान ने हमेशा जीवन में लोगों के दुख दर्द को अपना समझ कर साथ दिया। कार्यक्रम अध्यक्ष वयोवृद्ध पत्रकार श्यामसुन्दर पौद्दार ने कहा कि स्व. तुलस्यान के आदर्शों को अपना कर उन्हें सच्ची श्रंदाजलि दी जा सकती है। प्रतियोगिता का संचालन स्काउट मास्टर मदनसिंह एचरा ने किया। वैश्य सम्मेलन नगर अध्यक्ष वीरेंद्र शाह, सीओ स्काउट महेन्द्र सिंह भाटी, भरत तुलस्यान, संतकुमार, विनोद कुमार तुलस्यान, स्काउटर चरणसिंह, अमित स्वामी, आशीश तुलस्यान आदि कार्यक्रम में उपस्थित थे।

## ऋषिकेश निवासी आनन्द ब्रहमचारी महाराज के नेतृत्व में प्रभात फेरी निकाली

**झुंझुनू, 31 मार्च (निस)।** नगर परिषद स्थित नगर नरेश बालाजी मंदिर प्रांगण से मंगलवार प्रातः पांच बजे सुर्व उदय होने के पूर्व उत्साह के साथ बड़ी संख्या में महिला पुरुषों ने प्रभात फेरी निकाली। जिसका नेतृत्व ऋषिकेश निवासी आनन्द ब्रहमचारी महाराज ने किया।

जानकारी के अनुसार रेली से पूर्व प्रभु की प्रार्थना व प्रवचन किए गए। प्रभात फेरी शहर के विभिन्न मार्गों से होकर गुजरी। जो नगर नरेश बालाजी मंदिर प्रांगण से शुरू होकर पारिजात पार्क, दुर्गा मंदिर, गणपति कॉम्प्लेक्स, क्रय-विक्रय सहकारी समिति, संगम होटल से वापीस मंदिर प्रांगण पहुंची। प्रभात फेरी में सुरेन्द्र अग्रवाल, बंटी पंसारी, श्रीकांत मिश्रा, वीरेंद्र शाह, भरत तुलस्यान, सुभाष क्यामसरिया, पवन केजडिवाल, ताराचन्द गुप्ता, रामचन्द्र तुलस्यान, श्यामसुन्दर पौद्दार सहित शहर के गणमान्यजन उपस्थित थे।

## स्काउट गाइड मैदान में मार्शल आर्ट शिविर का शुभारंभ



**झुंझुनू, 29 मार्च।** स्काउट गाइड मैदान में जिला कराटे संघ तथा ऑल इण्डिया मार्शल आर्ट के संयुक्त तत्वावधान में तीन दिवसीय प्रशिक्षण शिविर का शुभारंभ किया गया। जिसके मुख्य अतिथि पूर्व पालिका उपाध्यक्ष पवन पुजारी थे। वहीं अध्यक्षता कमलकांत शर्म ने की। इस कार्यक्रम में सीओ

## परिवर्तन के दर्शन का करें मंथन -राज्यपाल

**जयपुर, 18 अप्रैल।** राज्यपाल श्री एस.के.सिंह ने युवाओं का आह्वान किया है कि वे वर्तमान में हो रहे वैश्विक परिवर्तन के दर्शन का मंथन करें। उन्होंने कहा कि वॉल स्ट्रीट का मेल्ट डाउन क्यों हुआ? उसकी पुष्टभूमि क्या थी? इसकी तुलना सन् 1930 के साथ करना क्या उचित है या नहीं। श्री सिंह ने कहा कि इन सभी पर वर्तमान के परिदृश्य में विचार- विमर्श करने की जरूरत है। राज्यपाल श्री सिंह शनिवार को सांय यहां जामझेली स्थित एन एम आई आई टी के वार्षिक उत्सव को सम्बोधित कर रहे थे। उन्होंने दीप प्रज्वलित कर समारोह का शुभारम्भ किया। श्री सिंह ने कहा कि कोलम्बस अर्थशास्त्री बन गये थे। उन्हें खुद को नहीं पता था कि अनजाने में वे कहां पहुंच गये और कैसे पहुंच गये। राज्यपाल ने चुटकी लेते हुए कहा कि अर्थशास्त्री ख्याल नहीं रख पाते कि दुनिया किस तरफ जा रही है। राज्यपाल ने कहा कि बदलाव तेजी से हो रहा है। अर्थव्यवस्था पर वैश्वीकरण का प्रभाव हो रहा है। उन्होंने कहा कि इंटरनेट, सूचना तकनीक, नैनो तकनीक, बायोतकनीक, रॉकेट तकनीक और मिशाल तकनीक ने क्रांति ला दी है।

## वैश्य सम्मेलन की मासिक पत्रिका प्रकाशित करने का बैठक में निर्णय



**झुंझुनू, 19 अप्रैल।** शहर के अग्रसेन भवन परिसर में रविवार सायं आयोजित वैश्य सम्मेलन की बैठक में कई महत्वपूर्ण निर्णय लिए गये। अध्यक्षता सम्मेलन के जिलाध्यक्ष रामचन्द्र तुलस्यान ने की। इस दौरान वैवाहिक परिचय सम्मेलन को गति प्रदान करने के लिए वेबसाईट का शुभारम्भ किया गया। वेबसाईट निर्देशक राजेन्द्र भोड़किवाला ने बताया कि विवाह योग्य युवक युवतियों के बायोडाटा पंजिकृत किए जायेंगे।

वैश्य सम्मेलन की मासिक पत्रिका प्रकाशित करने का निर्णय लिया गया। जिसके के संपादक की जिम्मेदारी वरिष्ठ पत्रकार श्यामसुन्दर पौद्दार को दि गई। तुलस्यान ने सम्मेलन के सदस्य संख्या बढ़ाने के लिए अभियान चलाने के निर्देश दिए। मंत्री श्रीकांत पौद्दार ने गत बैठक की कार्यवाही समिक्षा की। कोषाध्यक्ष शिखरचंद जैन ने आय-व्यय का ब्यौरा प्रस्तुत किया। विश्वनाथ टीबडेवाला, नरोत्तम जालान, चंवरालाल राणासरिया, वीरेंद्र शाह, दिलीप हंसासरिया, नेमीचन्द अग्रवाल, छगनलाल खण्डेलिया, रामस्वरूप देवडा मंडावा, सुरेश शाह, उदमीराम सुरजगढ़, श्यामसुन्दर गोयनका, गिरधारीलाल भोड़किवाला, रामजीलाल अग्रवाल उदयपूर्वाटी, प्रमोद तुलस्यान, रामप्रसाद केडिया, गोपालकृष्ण गुप्ता, शिवकुमार टीबड़ा सहित कार्यकर्ता उपस्थित थे।

## शिशु के जीवित जन्म के साथ मृत जन्म का पंजीयन कानून अनिवार्य

**जयपुर, 22 अप्रैल।** राज्य के समस्त सरकारी अथवा गैर सरकारी अस्पतालों या नर्सिंग होम के प्रभारियों को प्रसव के दौरान शिशुओं के जीवित जन्म की तरह मृत जन्म का कानून अनिवार्य पंजीयन के लिए पाबन्द किया गया है। संस्था प्रभारियों को इसके लिए मृत जन्म प्रतिवेदन फार्म संख्या - तीन में भौतर भिजवाना होगा। मुख्य रजिस्ट्रार (जन्म-मृत्यु) एवं निदेशक आर्थिक एवं सांख्यिकी निदेशालय से प्राप्त जानकारी के अनुसार मृत जन्मों के पंजीयन के फलस्वरूप जो सम्यक प्राप्त होते हैं, उनके आधार पर ही चिकित्सा, स्वास्थ्य एवं परिवार कल्याण विभाग को प्रदेश में शिशु के मृत जन्म की रोकथाम की नीति निर्धारण में अहम

## भूमिका रहती है। विभागीय परिपत्र के अनुसार प्रदेश में मृत जन्म की घटनाओं का पंजीयन बहुत कम हो रहा है जो कि मृत जन्म मासिक प्रतिवेदन सारांश बालिका से स्पष्ट है। कई जिलों से तो सूचनाएं शून्य ही प्राप्त हो रही हैं।

भारत सरकार के महारजिस्ट्रार कार्यालय के सौजन्य से मृत्यु के कारणों का चिकित्सकीय प्रमाणीकरण योजना के तहत चिकित्सकों एवं कोडरों के प्रशिक्षण में सिविल रजिस्ट्रेशन प्रक्रिया की स्पष्ट तीर पर जानकारी दी जाती है। जन्म और मृत्यु रजिस्ट्रेशन अधिनियम, 1969 एवं राजस्थान जन्म और मृत्यु रजिस्ट्रेशन अधिनियम, 2000 के तहत प्रत्येक जीवित जन्म एवं मृत्यु के साथ मृत जन्म की घटना को रोकथाम की नीति निर्धारण में अहम